

19-05-2014

ఉదయము మురళి

ఓంశాంతి

“బాపదాదా”

మధువనము

“మధురమైన పిల్లలారా - తండ్రి సమానముగా దయా హృదయులుగా కండి, దయాహృదయులైన పిల్లలు అందరిని దుఃఖముల నుండి విడిపించి, పతితుల నుండి పావనముగా తయారు చేయు సేవ చేస్తారు”

**ప్రశ్న:-** ప్రపంచమంతటి కోరిక ఏమిటి? ఆ కోరికను తండ్రి తప్ప మరెవ్వరూ పూర్తి చేయలేరు ?

**సమా:-** ప్రపంచమంతా సుఖశాంతులు లభించాలని కోరుచున్నది. పిల్లలందరి పిలుపు విని తండ్రి వస్తారు. బాబా అనంతమైనవారు. అందువలన దుఃఖిస్తున్న నా పిల్లలు, సుఖమును ఎలా పొందగలరు? అనే చింత వారికుంటుంది. బాబా చెప్తున్నారు - పిల్లలూ, పాత ప్రపంచము కూడా నాదే, పిల్లలందరూ నా వారే, నేను అందరిని దుఃఖము నుండి విడిపించుటకై వచ్చాను. నేను ఈ మొత్తము ప్రపంచానికి అధికారిని. కనుక దీనిని నేనే పతితము నుండి పావనముగా తయారు చేయాలి.

**ఓంశాంతి.** తండ్రి పిల్లలను పావనముగా తయారు చేస్తున్నారు. అందువలన తండ్రిని చాలా ప్రేమించాలి. సోదరుల మధ్య (ఆత్మలు) పరస్పరములో ప్రేమను కలిగి ఉండడము మంచిదే. ఒకే తండ్రి పిల్లలంతా పరస్పరము సోదరులే. కాని పావనముగా తయారు చేయువారు ఒక్క తండ్రి మాత్రమే. అందుకే పిల్లలందరి ప్రేమ ఒక్క తండ్రి వైపుకే వెళ్తుంది. తండ్రి చెప్తున్నారు - పిల్లలూ! నన్ను ఒక్కరినే స్మృతి చేయండి. మీరు పరస్పరము సోదరులైనందున తప్పక పాలు-చక్కర(క్షీరఖండము) వలే ఉంటారు. ఇది మంచిదే. మీరంతా ఒకే తండ్రి పిల్లలు. ఆత్మలోనే ఇంత ప్రేమ ఉంటుంది. దేవతా పదవిని ప్రాప్తి చేసుకునే మీ పరస్పరములో చాలా ప్రీతి ఉండాలి. మనము సోదరులము, తండ్రి నుండి వారసత్వము తీసుకుంటాము. తండ్రి వచ్చి మనకు నేర్పిస్తున్నారు. అర్థము చేసుకునేవారు ఇది పాఠశాల లేక గొప్ప విశ్వ విద్యాలయమని అర్థము చేసుకుంటారు. తండ్రి అందరికీ దృష్టినిస్తారు లేక అందరిని స్మృతి చేస్తారు. అనంతమైన తండ్రిని ప్రపంచములోని మానవాత్మలందరు స్మృతి చేస్తారు. ఈ ప్రపంచమంతా ఆ తండ్రిదే. క్రొత్తదైనా, పాతదైనా అంతా ఆ తండ్రిదే. నూతన ప్రపంచము తండ్రిదైతే పాత ప్రపంచము కాదా? ఆ తండ్రి ఒక్కరే అందరిని పావనముగా తయారు చేస్తారు. పాత ప్రపంచము కూడా నాదే. ఈ మొత్తము ప్రపంచానికి అధిపతిని నేనే. భలే నూతన ప్రపంచములో నేను రాజ్యము చేయను, అయినా అది కూడా నాదే కదా. నా పిల్లలు ఈ పెద్ద ఇంటిలో కూడా చాలా సుఖముగా ఉంటారు. తర్వాత దుఃఖము కూడా పొందుతారు. ఇది ఒక డ్రామా. **ఈ మొత్తము అనంతమైన**

**ప్రపంచమంతా మన ఇల్లు. ఇది ఒక పెద్ద రంగస్థలము కదా.** ఇల్లంతా నా పిల్లలేనని తండ్రికి తెలుసు. ప్రపంచమంతటిని బాబా చూస్తారు. అందరూ చైతన్యముగా ఉన్నారు. పిల్లలందరు ఇప్పుడు దుఃఖములో ఉన్నారు. అందుకే “బాబా ఈ దుఃఖమయ చీ చీ ప్రపంచము నుండి శాంతి ప్రపంచములోనికి తీసుకెళ్ళండి, ఓ శాంతిదేవా, రండి” అని పిల్లలు పిలుస్తుంటారు. తండ్రినే పిలుస్తారు, దేవతలను అలా పిలువరు. అందరికీ తండ్రి వారొక్కరే. వారికి ఈ మొత్తము సృష్టిని గురించిన చింత ఉంటుంది. ఇది అనంతమైన ఇల్లు, ఈ అనంతమైన ఇంటిలో అందరూ ఈ సమయములో దుఃఖితులై ఉన్నారని తండ్రికి తెలుసు. అందుకే శాంతిదేవా, సుఖదేవా! అని పిలుస్తూ ఉంటారు. రెండింటిని కోరుతూ ఉంటారు కదా. మనము అనంతమైన తండ్రి నుండి సుఖ వారసత్వము తీసుకుంటున్నామని

ఇప్పుడు మీకు తెలుసు. తండ్రి వచ్చి మనకు సుఖము, శాంతి రెండూ ఇస్తారు. సుఖ-శాంతినిచ్చేవారు ఇతరులేవ్వరూ లేనే లేరు. తండ్రికే దయ కలుగుతుంది. వారు అనంతమైన తండ్రి. మనమంతా బాబా పిల్లలము, పవిత్రముగా ఉన్నప్పుడు చాలా సుఖముగా ఉండేవారమని మీకు తెలుసు. ఇప్పుడు పవిత్రమైనందున దుఃఖములో మునిగిపోయి ఉన్నాము. కామచిత్తిపై కూర్చుని నల్లగా పతితులుగా అయిపోతారు. ముఖ్యమైన విషయము తండ్రిని మరచిపోవుట. ఏ తండ్రి నుండి మీరు ఉన్నతపదవి పొందుతున్నారో ఆ తండ్రినే మరచిపోతారు. మీరే తల్లి, తండ్రి అపార సుఖము ఇచ్చారని పాటలు కూడా పాడారు కదా. ఇప్పుడు మరలా మీరు సుఖమును తీసుకుంటున్నారు ఎందుకనగా ఇప్పుడు అపార దుఃఖములో ఉన్నారు. ఇది తమోప్రధానమైన ప్రపంచము. విషయసాగరములో మునుగుతూ ఉంటారు. కొంచెము కూడా అర్థము చేసుకోరు. ఇప్పుడు మీకు వివేకము కలిగింది. ఇది రౌరవనరకమని మీరు తెలుసుకున్నారు.

తండ్రి పిల్లలను - ఇప్పుడు మీరు నరకవాసులా లేక స్వర్గవాసులా? అని అడుగుతున్నారు. ఎవరైనా మరణిస్తే వెంటనే స్వర్గస్థులయ్యారు అని అనేస్తారు ఎందుకనగా అన్ని దుఃఖముల నుండి దూరమయ్యారు. మరలా వారికి నరకములోని వస్తువులనే ఎందుకు తినిపిస్తారు? ఇది కూడా అర్థము చేసుకోరు. తండ్రి వచ్చి స్వర్గస్థాపన చేస్తారు. పిల్లలైన మీకు రాజయోగము నేర్పిస్తారు. తండ్రి అంటున్నారు - మధురమైన పిల్లలూ, నేను మీకు ఈ జ్ఞానము వినిపిస్తాను. ఈ జ్ఞానము నాలో మాత్రమే ఉంది. నేను జ్ఞానసాగరుడను. కొంతమంది ఈ శాస్త్రాలకు నేను అధారిటీ అని అంటారు. కాని వారు కూడా ఆత్మలే కదా. ఇంత మాత్రము కూడా అర్థము చేసుకోరు. తండ్రి అడ్రస్స్ తెలియదు. ఈ విశ్వానికి అధికారిగా తయారు చేసే తండ్రిని రాయరప్పలలో అన్నింటిలో ఉన్నారని అంటారు. వ్యాసభగవానుడు..... రకరకాల మాటలు వ్రాసేశారు. మనుష్యులకు ఏ మాత్రము తెలియదు, పూర్తిగా అనాథలైపోయారు. పరస్పరము కొట్లాడుకుంటూ ఉంటారు. రచయితైన తండ్రిని గురించి, వారి రచనను గురించిన ఆదిమధ్యాంతములు ఎవరికీ తెలియదు. ఇప్పుడు మీకు తండ్రి తనను గురించి, తన రచనను గురించిన ఆదిమధ్యాంతముల రహస్యమును తెలిపిస్తున్నారు. ఇతరులేవ్వరూ తెలుపలేరు. ఎవరినైతే ఈశ్వరుడు, భగవంతుడు, రచయిత అని అంటారో వారిని గురించి మీకు తెలుసా? అని ఎవరినైనా అడగండి. రాయరప్పలలో ఈశ్వరుడు ఉన్నాడని అనడమే వారిని తెలుసుకోవడమా? మొట్టమొదట స్వయమును గురించి తెలుసుకోండి. మనుష్యులు తమోప్రధానముగా ఉన్నారు. అందుకే జంతువులు మొదలైనవి కూడా తమోప్రధానముగా ఉన్నాయి. మానవులు సత్యోప్రధానముగా ఉంటే అన్నీ సుఖవంతముగా అయిపోతాయి. మానవులు ఎలా ఉంటారో వారి ఫర్షిచరు కూడా అలాగే ఉంటుంది. భగవంతుల ఫర్షిచరు కూడా చాలా బాగుంటుంది. మీరు చాలా సుఖప్రదముగా, విశ్వాధికారులుగా తయారౌతారు. కావున మీ వద్ద ఉన్న ప్రతి వస్తువు సుఖప్రదముగా ఉంటుంది. అచ్చట దుఃఖమునిచ్చే వస్తువేదియు ఉండదు. ఈ నరకము చాలా మురికి ప్రపంచము.

తండ్రి వచ్చి తెలిపిస్తున్నారు - భగవంతుడు ఒక్కరే. వారే పతితపావనులు, స్వర్గస్థాపన చేస్తారు. దేవతల మహిమను కూడా సర్వగుణసంపన్నులు..... అని పాడుతూ ఉంటారు. మందిరాలకు వెళ్లి దేవతలతో పోల్చుకొని తమను తాము నిందించుకుంటారు. ఎందుకనగా అందరూ భ్రష్టాచారులుగా

ఉన్నారు. ఈ లక్ష్మీనారాయణులు శ్రేష్ఠాచారులు, స్వర్ణవాసులు. వారిని అందరూ పూజిస్తారు. సన్యాసులు కూడా పూజిస్తారు. సత్తయుగములో ఇలా జరుగదు. మీ సన్యాసము అనంతమైనది. అనంతమైన తండ్రి వచ్చి అనంతమైన సన్యాసమును చేయిస్తారు. వారిది హరయోగము, హద్దుసన్యాసము. ఆ ధర్మమే వేరు. తండ్రి చెప్పున్నారు - మీరు మీ ధర్మమును మరచిపోయి అనేక ధర్మాలలో చొచ్చుకొని చిక్కుకునిపోయారు. భారతదేశము పేరే హిందుస్థానమని మార్చేశారు. వాస్తవానికి హిందూ ధర్మమును ఎవ్వరూ స్థాపించనే లేదు. ముఖ్యమైన ధర్మములుండేది నాలుగే - దేవీదేవతా, ఇస్లామ్, బౌద్ధ, క్రైస్తవ. ఈ ప్రపంచమంతా ఒక ద్విపమని, ఇందులో ఉండేది రావణ రాజ్యమని మీకు తెలుసు. రావణున్ని ఎవరైనా చూశారా? అతనిని మాటిమాటికి తగులబెడ్డారు, ఎందుకనగా రావణుడు చాలా పాత శత్రువు. కాని ఎందుకు తగులబెడ్తున్నారో కూడా తెలియదు. రావణుడెవరో తెలుసుకోవాలి కదా? ఎప్పటి నుండి కాలుస్తూ వచ్చారు? పరంపర నుండి అని భావిస్తారు. దానికి కూడా ఏదో లెక్కాచారము ఉండాలి కదా. మిమ్ములను గురించి ఎవ్వరికీ తెలియనే తెలియదు. మీరు బ్రహ్మ పిల్లలు. మీరు ఎవరి పిల్లలని ఎవరైనా అడుగుతారు? మేము బ్రహ్మకుమార - కుమారీలము, కావున బ్రహ్మ పిల్లలము కదా అని చెప్పండి. బ్రహ్మ ఎవరి కొడుకు? శివబాబా కొడుకు, మేము శివబాబాకు పాత్రులము. ఆత్మలందరు అతని సంతానమే. శరీరము ద్వారా మొదట బ్రాహ్మణులుగా అవుతాము. ప్రజాపిత బ్రహ్మ ఉన్నారు కదా. ఇంతమంది ప్రజలను ఎలా రచిస్తారో మీకు తెలుసు. ఇది దత్తు స్వీకారము. శివబాబా బ్రహ్మ ద్వారా దత్తత చేసుకుంటారు. జాతర కూడా జరుగుతుంది. వాస్తవానికి బ్రహ్మపుత్ర నది సముద్రములో కలియు చోట ఉత్పవము జరగాలి. ఆ సంగమ స్థానములో జాతర చేయాలి. ఈ కలయిక ఇక్కడ జరుగుతుంది. ఇక్కడ బ్రహ్మ కూర్చుని ఉన్నాడు. ఈ బ్రహ్మ తండ్రి కూడా అయ్యారు, పెద్ద తల్లి కూడా అయ్యారు. కాని పురుషుడైనందున మమ్మాను నిమిత్తముగా చేయడం జరుగుతుంది. ఈ మాతలనందరిని సంభాళన చేయమని మమ్మాకు అప్పగించారు. నేను మీకు సద్గతినిస్తానని తండ్రి చెప్పున్నారు. ఈ దేవతలు డబుల్ అహింసకులు అని మీకు తెలుసు ఎందుకనగా అక్కడ రావణుడు ఉండడు. భక్తి ద్వారా రాత్రి, జ్ఞానము ద్వారా పగలు వస్తాయి. జ్ఞానసాగరులు ఒక్క తండ్రి మాత్రమే. కాని వారిని సర్వవ్యాపి అని అనేస్తారు. తండ్రి వచ్చి తన పిల్లలకు మాత్రమే అర్థము చేయిస్తారు. శివభగవానువాచ కదా. శివజయంతిని జరుపుకుంటారు. కావున తప్పక ఎవరిలోనో వచ్చి ఉంటారు. నేను ప్రకృతిని ఆధారముగా తీసుకోవలసి వస్తుందని అంటారు. నేను చిన్న బాలుని ఆధారమునేమీ తీసుకోను. కృష్ణుడు చిన్న బాలుడు కదా. నేను అతని అనేక జన్మల అంతిమ జన్మలో, అది కూడా వానప్రస్థ అవస్థలో ప్రవేశిస్తాను. వానప్రస్థ అవస్థ తర్వాతనే మానవులు భగవంతుని స్మృతి చేస్తారు. అయితే భగవంతుడెవరో ఎవరికీ యథార్థముగా తెలియదు. తండ్రి చెప్పున్నారు - యదాయదాహి ..... నేను భారతదేశములోనే వస్తాను. భారతదేశపు మహిమ అపారమైనది.

మానవులకు దేహ అహంకారము ఎంత ఉందో చూడండి -నేను ఫలానా, నాకు ఈ పదవి ఉంది! ఇప్పుడు తండ్రి వచ్చి మిమ్ములను దేహీఅభిమానులుగా తయారు చేస్తున్నారు. మధురాతి మధురమైన ఆత్మిక పిల్లలకు ఆత్మిక తండ్రి కూర్చుని జ్ఞాన రహస్యములన్నింటిని తెలుపుతున్నారు. ఇది పాత ప్రపంచము. సత్తయుగము నూతన ప్రపంచము. సత్తయుగములో ఆదిసనాతన దేవీదేవతా ధర్మమొక్కటే ఉండేది. ఇది 5 వేల సంవత్సరముల నాటి మాట. శాస్త్రాలలో కల్పము ఆయువు లక్షలాది సంవత్సరాలని వ్రాసేశారు.

వాస్తవానికి కల్పమనగా 5 వేల సంవత్సరములు. మనుష్యులు పూర్తి అజ్ఞానములో, కుంభకర్ణుని నిద్రలో నిద్రపోతున్నారు. ఇప్పుడు మీ మాటలు క్రొత్త వారెవరైనా వింటే వారికేమియు అర్థము కాదు. అందుకే చెప్తున్నారు - నేను నా పిల్లలతో మాత్రమే మాట్లాడుతాను. భక్తిమార్గము కూడా మొదట మీరే ప్రారంభిస్తారు. మీకు మీరే చెప్పదెబ్బలు వేసుకున్నారు. తండ్రి మిమ్ములను పూజ్యులుగా తయారుచేశారు, తర్వాత మీరు పూజారులుగా అవుతారు. ఇది కూడా డ్రామానే. కొంతమంది మనుష్యులు సున్నిత హృదయము గలవారిగా ఉంటే నాటకము చూసి కూడా ఏడుస్తూ ఉంటారు. ఎవరు ఏడుస్తారో వారు పోగొట్టుకుంటారని తండ్రి చెప్తున్నారు. సత్యయుగములో ఏడ్వే మాటే ఉండదు. ఇచ్చట కూడా ఏడవరాదని తండ్రి చెప్తున్నారు. ద్వాపర కలియుగాలలో ఏడుస్తారు. సత్యయుగములో ఎప్పుడూ ఏడవరు. చివరిలో కనీసము ఏడ్చుటకు కూడా పుర్ణత్వ ఉండదు. అకస్మాత్తుగా మరణిస్తారు. అయ్యో రామ అని కూడా అనలేరు. కొంచెము కూడా దుఃఖపడకుండా వినాశనమౌతుంది. ఎందుకనగా ఆస్త్రులు మొదలైనవి ఉండనే ఉండవు. దాని కొరకు అటువంటి సామగ్రిని తయారు చేస్తున్నారు. అందుకే తండ్రి చెప్తున్నారు - కోతులుగా ఉన్న మీ సైన్యమునే రావణునిపై విజయము పొందుటకై నేను తీసుకుంటాను. ఇప్పుడు రావణుని ఎలా జయించాలో తండ్రి మీకు యుక్తి తెలుపుతున్నారు. సీతలందరిని రావణుని సంకెళ్ళ నుండి విడిపించాలి. ఇవన్నీ అర్థము చేసుకునే విషయాలు. భగవానువాచ, తన పిల్లలకు మాత్రమే తండ్రి చెప్తున్నారు - చెడు వినకు.....ఏ మాటల ద్వారా మీకు ఏ లాభమూ లేదో ఆ మాటలను వినకుండా మీ చెవులు మూసుకోండి. ఇప్పుడు మీకు శ్రీమతము లభిస్తూ ఉంది. మీరే శ్రేష్ఠముగా తయారౌతారు. ఇచ్చట అందరికీ శ్రీ శ్రీ అనే బిరుదు ఇచ్చేశారు. మంచిదే. అయినా తండ్రి చెప్తున్నారు - స్వయమును ఆత్మ అని భావించి తండ్రిని స్మృతి చేయండి, ఇది ఎంతో అద్భుతమైన గెలుపు - ఓటముల అనంతమైన డ్రామా. దీనిని గురించి ఒక్క తండ్రి మాత్రమే అర్థము చేయిస్తారు. అచ్చా! మంచిది. మధురాతి మధురమైన అపూర్వాపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్.....

**ధారణకొరకు ముఖ్య సారము**

1. తండ్రి సమానముగా దయా హృదయములుగా తయారవ్వాలి.

అందరినీ దుఃఖము నుండి విడిపించి పతితుల నుండి పావనముగా తయారు చేయు సేవ చేయాలి. పావనముగా తయారగుటకై ఒక్క తండ్రినే చాలా చాలా ప్రేమించాలి. 2. ఎవరు ఏడుస్తారో వారు పోగొట్టుకుంటారని (జిన్ రోయా తిన్ ఖోయా) తండ్రి చెప్తున్నారు. అందుకే ఎట్టి పరిస్థితిలోనూ మీరు ఏడ్వరాదు. **వరదానము:-** “సేవ మరియు స్వ-పురుషార్థముల బ్యాలన్స్ ద్వారా బైస్సింగ్స్ (ఆశీర్వాదాలు) ప్రాప్తి చేసుకొను కర్మయోగీభవ.” కర్మయోగులనగా కర్మలు చేయు సమయములో యోగ బ్యాలన్స్ ఉండాలి. సేవ అనగా కర్మ మరియు స్వ-పురుషార్థము అనగా యోగయుక్తము - ఈ రెండింటి బ్యాలన్స్ ఉంచుటకు ఒక శబ్దమును “కరావన్ హార్ (చేయించేవారు) తండ్రి, కరన్ హార్ (చేసేది) నేను ఆత్మను” అని గుర్తుంచుకోండి. ఈ ఒక్క శబ్దము చాలా సులభంగా బ్యాలన్స్ చేస్తుంది. అందరి ఆశీర్వాదాలు లభిస్తాయి. స్వయాన్ని కరన్ హార్ కు బదులు కరావన్ హార్ గా భావిస్తే బ్యాలన్స్ ఉండదు. మాయ ఛాన్స్ (అవకాశము) తీసుకుంటుంది. **సోగ్స్:-** “దృష్టితో తృప్తిపరచు సేవ చేయాలంటే బాప్ దాదాను మీ దృష్టిలో ఇముడ్చుకోండి”